


# پی این ایس سی کے لئے قومی پرچم بردار جہازوں کا ادارہ ہونا کیا معنی رکھتا ہے؟



اب جبکہ پی این ایس سی کے  
جہاز دنیا کے تمام بڑے بندرگاہوں  
میں پاکستان کی نمائندگی کرتے ہیں  
ہم اپنی کارکردگی میں کوئی کمی نہیں  
چھوڑ سکتے۔ ہمیں اپنے تمام تر وسائل  
اور صلاحیتوں کو بروئے کار لاکر قوم کو  
بہتر سے بہتر خدمت فراہم کرنا ہے۔

اس مقصد کے حصول کیلئے ہم پوری  
لگن کے ساتھ کام کر رہے ہیں۔ قومی  
پرچم بردار جہازوں کا ادارہ ہونے کے  
اعزاز نے ہمیں ایک ایسا ولولہ بخشا  
ہے جس نے قوم کی طرف سے عائد  
کی ہوئی ذمہ داریوں کو پورا  
کرنے میں ہمیں کامیاب کیا ہے۔

پاکستان نیشنل  
شپنگ کارپوریشن  
قومی پرچم بردار جہازوں کا ادارہ



اسے بی سی (اڈوٹ ہیروڈان مکرولیشن) کی محدثہ اشاعت  
 لہ دعوت الحق  
 قرآن و سنت کی تعلیمات کا علمبردار

۲۱	جلد نمبر			فون نمبر
۴	شمارہ نمبر	اکوڑہ خشک	ماہنامہ	۲
۵۱۴۰۶	ربیع الثانی			۴
۶۱۹۸۶	جنوری			۴۰
		سمیع الحق	مدیر	

اساتذہ کرام

۲	ادارہ	شیخ الہند سیمار - دہلی
۷	شیخ الحدیث مولانا عبدالحق مدظلہ	مجلس شیخ الحدیث (صحبتہ باہل حق)
۱۱	مولانا مدار اللہ مدار	پروفیزنکر حدیث ہے یا منکر قرآن
۱۹	مولانا نور الحسن راشد کاندھلوی	مولانا ناطق حسن حقانوی (علوم حقانوی کے اولین جامع)
۳۷	حضرت مجدد الف ثانی	فضیلت عائشہ
۴۱	مولانا عبدالحکیم اثر - افغانی	چند یادیں
۵۱	شاہ بلین الدین - کراچی	خادم قوم حضرت عتبہ بن غزوہ
۵۵	مولانا سیف اللہ حقانی	پیکر و صدق و صفا مولانا سلطان محمود ناطق دارالعلوم
۵۷	مولانا عبد القیوم حقانی	تبصرہ کتب

بدل اشتراک

چھ پونڈ	بحری ڈاک	بیرون ملک	پاکستان میں سالانہ	۴۰/- روپے
دس پونڈ	ہوائی ڈاک	بیرون ملک	نی پیرچہ	چار روپے

سمیع الحق استاد دارالعلوم حقانیہ نے منظور عام پریس پبلسٹیشن سے چھپوا کر دفتر الحق دارالعلوم حقانیہ  
 اکوڑہ خشک سے شائع کیا

دہلی کا

## شیخ الہند بيمار

۱۰۱۵

شیخ الہند مولانا محمود حسن کی یاد

تاریخ نے ہر دور میں انسانیت کے سامنے کچھ ایسی عبرتی شخصیتیں بھی پیش کی ہیں جن کا بلند کردار ان کے نام کا معنی ہو کر رہ گیا ہے۔ رستم کے نام سے بہادری اور حاتم کے نام سے سخاوت کے نقوش ابھرنے لگتے ہیں۔ سالار قافلہ حریت حضرت شیخ الہند مولانا محمود حسن دیوبندی بھی تاریخ کے ان نادرہ روزگار شخصیتوں میں سے ہیں جن کا نام آئے ہی جرات و استقامت، ہمت و شجاعت، ایمان و غیرت، علم و حلم، زہد و تقویٰ، دعوت و تبلیغ تدریس و تصنیف، شروع و جوشی، تاریخ و سوانح، ایثار و قربانی، جہاد و مسلسل جذبہ حریت، اعلاء کلمۃ اللہ، برطانوی سامراج اور فرنگی سیاست کے خلاف منصوبہ بندی پروگرام ایک واضح لائحہ عمل، اسلامی اقدار کا فروغ، جامعیت و اجتماعیت، اور ہمہ جہتی نیر و صلاح کے نقوش نام کے معنی لازم بن کر آنکھوں کے سامنے آجاتے ہیں۔

گو شیخ الہند مولانا محمود حسن بظاہر ایک شخصیت کا نام ہے مگر شخصیت کی جامعیت اور ہمہ جہتی حیثیت کے پیش نظر اب "شیخ الہند" ایک تحریک کا عنوان ایک مشن اور ایک طرز فکر کی علامت، ایک انقلابی جماعت کی قیادت، علماء ربانی اور رجال حقانی کی سیادت، ایک دبستان علم و فن کا نشان، قومی اقدار اور ملی روایات کے ترجمان، اور مشرق و مغرب کے ہزار ہا عوام و خواص اور علماء و فضلاء کی مرکز عقیدت کا نشان بن چکا ہے۔ قدرت نے آپ کو ان تمام صفات و خصوصیات سے نوازا۔ ایک جامع کمالات شخصیت کی تعمیر کے لئے ضروری ہوتے ہیں اگر ایک طرف فیاض ازل نے انہیں مسند تدریس کی صدر نشینی، سیاسی سطح کی مسند نشینی اور مجاہدہ و ریاضت کدہ کی مخالفہ نشینی کے اعزاز سے نوازا تو دوسری طرف عالمانہ وقار و نکتہ سنجی، مجاہدانہ جوش اور عابدانہ انکسار و تواضع آرمینی کی لازوال دولت سے بھی مالا مال فرمایا۔ شریعت و طریقت اور سیاست غرض جس میدان میں بھی اترے گویا توفیق و سعادت ان ہی کے نام رکھی۔

شریعت نے ان میں جمعیت کی روح پھونکی، طریقت نے ان میں جامعیت کی لہر دوڑائی اور خالص اسلامی سیاست نے انہیں اجتماعیت کے عظیم مقام پر لاکھڑا کیا۔

شیخ العرب و العجم مولانا حسین احمد مدنی، مولانا مفتی کفایت اللہ، مولانا مناظر احسن گیلانی، مولانا محمد انور شاہ کشمیری، حکیم الامت مولانا اشرف علی تھانوی، مولانا بدر عالم میرٹھی، مولانا محمد ادریس کاندھلوی، مولانا

شہیر احمد عثمانی، مولانا عزیز گل اسیر پالٹا، مولانا مفتی محمد شفیع، مولانا قاری محمد طیب، مولانا مفتی محمود، مولانا محمد یوسف بنوری، شیخ الحدیث مولانا عبدالحق مدظلہ اور مولانا محمد منظور نعمانی اور ان جیسے صدہا اعیان علم و عمل شیخ الہند کے مشن کے ستون ہیں تو عرف شذی، تہ جہان السنہ، کفایت المصنفی، فیض الباری، فتح الملہم، فضل الباری، سیرۃ المصطفیٰ، بیان القرآن، فوائد عثمانیہ، معارف القرآن، امداد الفتاویٰ، احکام القرآن، معارف العلماء السنہ پھر شیخ الاسلام مولانا مدنی کے چار ہزار سے زائد تلامذہ، مولانا مناظر احسن گیلانی اور مولانا قاری محمد طیب کی لازوال تصانیف اسی شیخ الہند کی تحریک کے مختلف جلوے ہیں۔

پاک و ہند اور ایشیا میں اسلامی جامعات اور دینی مدارس کا جو عظیم اور وسیع مجال پھیلا ہوا نظر آتا ہے یہ درحقیقت شیخ الہند تحریک کے مضبوط قلعے ہیں اور ان کے مشن کی تکمیل کیلئے آدم گرمی اور مردم سازی کے کارخانے ہیں۔ تحریک استخلاف وطن اور تحریک پاکستان میں علماء کا تاریخ ساز کردار تحریک شیخ الہند کے نتائج ہیں۔

—★—

اور آج غیرت و حمیت کی سرزمین افغانستان میں دنیا کی سب سے بڑی طاقت روس سے نہتے اور بے سرد سامان مگر حمیت اسلامی اور غیرت ایمانی سے سرشار جذبہ جہاد و سرفروشی سے مالا مال افغان مجاہدین جن کی قیادت شیخ الہند کی روحانی اولاد علماء اور دینی مدارس کے فضلاء کر رہے اور جن میں الحمد للہ انہی فیصد حصہ دار العلوم حقانیہ کا ہے، جس سرفروشی، جہاں سپاری اور جذبہ جہان نشاری سے مقابلہ کر رہے ہیں یہ سب تحریک شیخ الہند کی برکتیں اور ان کے مشن کی تکمیلی صورتیں ہیں جو قدرت کی طرف سے افراد ملت کو مرحلہ وار پیش آرہی ہیں۔ ہند و پاک کیا، دنیا کے عالم میں شیخ الہند مشن کی اشاعت و مقبولیت اور غیب سے اس کیلئے رجال کار کی فراہمی سے کچھ ایسا معلوم ہوتا ہے کہ قدرت کے نیکو بینی امور میں جوں جوں زمانہ بڑھتا جائے گا تحریک شیخ الہند بھی وسیع تر ہوتی چلی جائے گی۔

—★—

دہلی میں دسمبر کے پہلے ہفتے میں منعقد ہونے والا شیخ الہند سیمینار بھی اسی سلسلہ کی ایک کڑی اور شیخ الہند مشن کا ایک اشاعتی سلسلہ ہے جس میں دنیا بھر سے آئے ہوئے اکابر علماء، فضلاء، سکالرز اور ایب اور اہم تاریخی اور سیاسی شخصیتوں نے انہیں خراج عقیدت پیش کیا اور تحریک شیخ الہند کے مختلف پہلوؤں پر مقالے پڑھے۔ حضرت مولانا سید اسعد مدنی مدظلہ اور ان کے رفقاء نے جس وسیع اور عظیم پیمانے پر سیمینار منعقد کیا اور اس کے لئے انتظامات کئے یقیناً اس لحاظ سے وہ پوری قوم کی طرف سے مبارکباد کے مستحق ہیں۔ ہماری دعا ہے کہ باری تعالیٰ انہیں اس کے بدلے مزید علمی و روحانی ترقیات اور قومی و ملی خدمات کے بہترین

مواقع عطا فرمائے مگر ع۔ تو گرجہ حمد سے تھوڑا سا گلہ بھی سُن رہے۔

وہ یہ کہ حضرت شیخ الہند غیرت و حمیت کے پیکر اور باطل کیلئے ننگی تلوار تھے۔ آپ نے تمام عمر مدافعتِ حالات سے مصالحت، ذاتی مفادات، وقتی حالات اور گروہی و جماعتی تعصبات سے بالاتر رہ کر استخلاصِ وطن، حریت و آزادی، وحدتِ امت اور اتحادِ ملت کیلئے کام کیا۔ آپ کی زندگی کا ہر پہلو اشاعتِ علم، جوشِ جہاد، فزونِ عمل، ہمتِ باطنی، وسعتِ اخلاق، مجاہدانہ سیرت سے معمور، جذباتِ عمل سے لبریز اور اخلاص و لہیت سے بھرپور نظر آتا ہے آپ نے علم کو عمل کے ہر سرگوشے میں ڈال کر اسے عملی سانچوں میں پیش کیا۔

لہذا حضرت شیخ الہند کے نام لیواؤں، تحریکِ شیخ الہند کے علمبرداروں اور شیخ الہندشن کی تکمیل کرنے والوں کو بھی لازمی طور پر اپنے فکر و نظر، علم و عمل، سیاست و قیادت، دعوت و تحریک، اتحاد و تفریق میں بھی حد درجہ حزم و احتیاط، تدبیر و فراست، نقطہ رسی اور دور اندیشی سے کام لینا ہوگا۔ وسیع النظری رواداری، کسی تاریخی یادداشت اور محض سیاسی ضرورت کو ملحوظ رکھ کر ایسے ہر اقدام سے گزیر کرنا پڑے گا جس سے حضرت شیخ الہند کی شخصیت و اقدار، ہمدیا ان کی تحریک اور شن اسلامی روایات اور اخلاقی اقدار کو نقصان پہنچا ہو۔

آج سب کو اعتراف ہے کہ جہادِ افغانستان میں جو لوگ ہتے ہاتھ بے سرو سامانی کی حالت میں انسانی اور اخلاقی قدروں کے دشمن روس جو افغانستان کے راستے گرم پانیوں بکھیلنے اور خاکم بدین آگے چل کر سرکندہ اسلام جزیرۃ العرب کو اپنی تگ و تاز کا میدان بنانا چاہتا ہے، کا مقابلہ کر رہے ہیں۔ عزت و آبرو ٹنڈا کر سفر و مہاجرت کی صعوبتیں برداشت کر کے اپنے بچوں کو اپنی آنکھوں کے سامنے آ کر فقر و فاقہ کو خذہ پستانی سے برداشت کر کے دین حق کی حفاظت اور اہل کفر کے استیصال و تعاقب میں مصروف عمل ہیں یہ سب حضرت شیخ الہند کا صرحہ جاریہ، ان کے شاگردوں کے شاگرد (علماء دیوبند اور فضلاء حقانیہ) ان کا علمی و عملی فیض ان ہی کے جوشِ عمل اور جذبہ جہاد کا لگایا ہوا پودا ہے جو ثمر آور ہو کر پھل پھول رہا ہے۔

انگریز سسی۔ آئی۔ ڈی کے ایک رپورٹ نے لکھا تھا:

”وہ (یعنی شیخ الہند مولانا محمود الحسن) بوڑھے حاجی صاحب ترنگ زئی کو بھنبوڑتا ہے۔ کہ وہ ایسی

دیاسلائی روشن کریں جس سے سارا سرحد شعلہ زار بن جائے۔“

اس نوٹ کے لکھنے والے انگریز سسی۔ آئی۔ ڈی کو یہ دیکھنا نصیب نہ ہو سکا کہ حضرت شیخ الہند کی تحریک کے صدقے سرحد تو آزادی کا لالہ زار بن چکا ہے لیکن یہ دیاسلائی تو اب جہادِ افغانستان کی صورت میں شعلہ جوالہ بن چکا ہے جسکی تپش وسطی ایشیا کی وادیوں اور میدانوں تک میں محسوس کی جا رہی ہے جو ترانے حضرت شیخ الہند اور حاجی صاحب ترنگ زئی کے آزاد مدرسوں میں سنے جاتے تھے آج وہی ترانے افغان مہاجرین کی خیمہ بستوں کے سکوں